



नागपूर जिल्हा (ग्रामीण) पोलीस वार्तापत्र पोलीस अधिक्षक कार्यालय, नागपूर.

दिनांक २७/०५/२०२६ (बुधवार)

नागपूर ग्रामीण पोलीसांनी आंतरराज्यीय अंमली पदार्थ तस्करी करणाऱ्या आरोपींच्या टोळीला केले निष्पन्न, २ आरोपी अटक करून सिमडेगा, राज्य झारखंड येथुन ३३ किलो ७६७ ग्रॅम अंमली पदार्थ अफु (अफिम) आणि २३ लाख ३५ हजारांच्या रोकड सह १ कोटी ९२ लाख ३६ हजार ५०० रूपयांचा मुद्देमाल जप्त केला.

दिनांक २०/०५/२०२६ रोजी उमरेड येथे दाखल अंमली पदार्थ अफु (अफिम) तस्करीच्या गुन्ह्यात सखोल तपास करित नागपूर ग्रामीण पोलीस दलाच्या अंमली पदार्थ विरोधी पथकाने आंतरराज्यीय अंमली पदार्थ तस्करी करणाऱ्या आरोपींच्या टोळीला निष्पन्न करून अंमली पदार्थ तस्करीविरोधात अत्यंत धडक आणि प्रभावी कारवाई करत झारखंड राज्यातील सिमडेगा येथे छापा टाकून ३३.७६७ किलोग्रॅम अंमली पदार्थ अफु (अफिम) आणि २३,३५,०००/-रूपये रोख रक्कम सह इतर साहित्य असा एकुण १,९२,३६,५००/- रूपयांचा मुद्देमाल जप्त केला.

सदर प्रकरणाची सविस्तर माहिती अशी आहे की, दिनांक २०/०५/२०२६ रोजी अंमली पदार्थ विरोधी कारवाई पथकाने पोलीस स्टेशन उमरेड हद्दीतील उमरेड ते नागपूर रोडवरील उदासा उडान पुलाजवळ एका ट्रक चालकाच्या ताब्यातून २३७.१७० ग्रॅम अफु (अफिम) अंमली पदार्थ किंमती १,१८,५८५ /- रूपये, एक अँड्रॉइड मोबाईल किंमती १५,०००/- रूपये आणि वाहन असा एकुण ३३,३१,५८५ /- रूपयांचा मुद्देमाल जप्त केला. नमुद प्रकरणी आरोपीविरूद्ध पोलीस स्टेशन उमरेड येथे अप क्रं ४९८/२०२६ कलम ८(क), १७ (ख), २२ एन.डी.पी.एस कायदयान्वये गुन्हा नोंद करण्यात आला.

सदर गुन्हयाचे गांभिय लक्षात घेता मा. श्री हर्ष ए. पोद्दार, पोलीस अधीक्षक, नागपुर ग्रामीण जिल्हा आणि श्री अनिल म्हस्के, अपर पोलीस पोलीस अधीक्षक, नागपुर ग्रामीण यांनी विशेष तपास पथक तयार करून सदर गुन्हयात सखोल तपास करून गुन्हयातील **Forward Link** - पुढील साखळी / आरोपीकडून पुढे कोणाकडे माल गेला, कोणाशी संपर्क होता आणि **Backward Link** - मागील साखळी / आरोपीने माल कुठून आणला, मूळ पुरवठादार कोण आहे. अशा प्रकारे साखळी पुरावे शोधून अधिक तपास करण्याच्या सुचना दिल्या. नमुद पोलीस पथकाने वरीष्ठ पोलीस अधिकारी यांच्या मार्गदर्शनात प्राप्त तांत्रिक माहिती, गोपनीय तपास व सातत्यपूर्ण मेहनतीच्या आधारे झारखंड राज्यातील सिमडेगा जिल्हयातील भंडारटोली, करपनादास ता. ठेठईटांगल परिसरात जावुन सखोल तपास केला. पोलीस पथकाने दिनांक २५/०५/२०२६ रोजी सिमडेगा येथुन अंमली पदार्थ पुरवठा करणारा आरोपी हॉटेल व्यवसायीक मनिषकुमार अंबिकाप्रसाद, वय ४६ वर्षे ,रा. भंडारटोली, करपनादास ता. ठेठईटांगल, जि. सिमडेगा, राज्य झारखंड याला सदर गुन्हयात अटक केली. नमुद आरोपीच्या राहत्या घराची झडती घेतली असता या झडती दरम्यान ३३ किलो ७६७ ग्रॅम अफू/अफिम (**Opium**) हा अंमली पदार्थ मिळुन आला.

पोलीसांनी आरोपीच्या घर झडतीत एकुण ३३ किलो ७६७ ग्रॅम वजनाचा अफू/अफिम (**Opium**) अंमली पदार्थ किंमती १,६८,८३,५००/- रुपये, रोख रक्कम २३,३५,०००/- रुपये, इलेक्ट्रॉनिक वजनकाटा, प्लास्टिक पारदर्शक पिशव्या, रबर बँड आदी साहित्य किंमती ३,०००/- रुपये, मोबाईल हँडसेट १५,०००/- रुपये असा एकूण १,९२,३६,५००/- रुपये किमतीचा मुद्देमाल जप्त करण्यात आला आहे. नमुद पोलीस स्टेशन उमरेड येथे दाखल अप क्रं ४९८/२०२६ कलम ८(क), १७ (ख), २२ एन.डी.पी.एस या गुन्हयात आता पर्यंत एकुण ३४ किलो ४ ग्रॅम १७० मिली ग्रॅम अफू/अफिम (**Opium**) जप्त करण्यात आला तसेच एकुण २,२५,६८,०८५ /- रुपयांचा मुद्देमाल जप्त केला आहे.



कारवाई करणारे पोलीस पथक जप्त मुद्देमालासह



**अवैधरित्या विनापरवाना देशी दारूची वाहतुक करणाऱ्या आरोपीविरूद्ध
गुन्हा नोंद,**

**०६ लाख ५५ हजार ५२० रूपयांचा मुद्देमाल जप्त,
वडोदा पोलीसांची कामगिरी**

पोलीस स्टेशन वडोदा :- दिनांक २७/०५/२०२६ रोजी वडोदा पोलीसांना गुप्त बातमीदारांकडून खात्रीशीर माहिती मिळाली की, नागपूर ते भंडारा हायवेने एक लाल रंगाची बलेनो कारने अवैधरित्या देशी दारूची वाहतुक केली जात आहे. मिळालेल्या माहितीच्या आधारे पोलीसांनी तात्काळ उमरी फाटा वडोदा येथे नाकाबंदी केली असता नाकाबंदी दरम्यान बलेनो गाडी क्रमांक एम एच-४३/बी एन-४४५२ ही मिळून आली. वाहन थांबवून वाहनाची पंचासमक्ष पाहणी केली असता देशी दारूच्या १४ पेट्यांमध्ये एकुण १३८८ निपा मिळून आल्या. आरोपी नामे निलेश चंदनलालजी जयस्वाल, वय ५२ वर्ष, राहणार वैशाली नगर, प्लॉट नंबर १४, हनुमान मंदिर जवळ, नागपूर हा अवैधरित्या देशी दारूची वाहतुक करतांना मिळून आला.

पोलीसांनी पंचासमक्ष १) देशी दारूच्या १३८८ निपा आणि बलेनो गाडी क्रमांक एम एच-४३/बी एन-४४५२ किंमती ६,००,०००/-रुू असा एकुण किंमती ६,५५,५२०/- रूपयांचा मुद्देमाल जप्त केला आहे. नमुद आरोपी निलेश चंदनलालजी जयस्वाल, वय ५२ वर्ष, राहणार वैशाली नगर, प्लॉट नंबर १४, हनुमान मंदिर जवळ, नागपूर याचेविरूद्ध पोलीस स्टेशन वडोदा येथे महाराष्ट्र दारूबंदी अधिनियम अन्वये गुन्हा नोंद करण्यात आला आहे.



कारवाई करणारे पोलीस पथक जप्त मुद्देमालासह

पोलीस स्टेशन बुटीबोरी अंतर्गत अवैध जुगार चालवणाच्यावर ०२ गुन्हे नोंद

दिनांक २६/०५/२०२६ रोजी महाराष्ट्र जुगार कायदा बुटीबोरी पोलीस स्टेशन यांनी अवैधरित्या सट्टापट्टी जुगार खेळणाऱ्या/खेळविणाऱ्या आरोपीतांवर छापा टाकून सट्टापट्टी साहित्य व रोख रक्कम असा एकुण ८९०/- रूपयांचा मुद्देमाल जप्त केला. महाराष्ट्र जुगार अधिनियमान्वये एकुण ०२ गुन्हे दाखल करण्यात आले आहे. ते खालीलप्रमाणे.

पोलीस स्टेशन बुटीबोरी येथे आरोपी नामे अभिजित भिमराव शेंडे, वय २० वर्ष, रा. वार्ड क्र. १, भिसी ता. चिमुर, जि. चंद्रपुर, ह. मु. गोदावरी नगर बुटीबोरी याचेवर ०१ गुन्हा नोंद, तसेच आरोपी नामे चंद्रशेखर पंजाबराव पाटील, वय ४३ वर्ष, रा. करंजघाट, पो. कोदगाव, ता. सावनेर, जि. नागपुर, ह.मु. ऑफीसर कॉलोनी बुटीबोरी याचेवर ०१ गुन्हा नोंद.

नागपूर ग्रामीण जिल्हयात अंमली पदार्थाचे सेवन करणाऱ्या आरोपींविरूद्ध एन.डी.पी.एस कायदयान्वये ०२ गुन्हे नोंद

दिनांक २६/०५/२०२६ रोजी नागपूर ग्रामीण जिल्हयांतर्गत अंमली पदार्थाचे सेवन करणाऱ्या आरोपींविरूद्ध खालीलप्रमाणे गुन्हे नोंद करण्यात आले आहे.

पोलीस स्टेशन पारशिवनी अंतर्गत पोलीस पेट्रोलिंग करित असतांना आरोपी १) सतीशकुमार सैतर उईके, वय २४ वर्ष, रा. गोखपुर तह. जिल्हा सिवनी, मध्यप्रदेश ह.मु. शिव टेकडी पारशिवनी हा मौजा शिवटेकडी पारशिवनी येथे सार्वजनिक ठिकाणी अंमली पदार्थ चिलमीत भरून सेवन करतांना मिळून आला. तसेच २) आरोपी कृष्णा रविंद्र पाटील, वय २८ वर्ष, रा. शिव टेकडी पारशिवनी हा मौजा बरेजा तलाव हनुमान मंदीर जवळ पारशिवनी येथे सार्वजनिक ठिकाणी अंमली पदार्थ चिलमीत भरून सेवन करतांना मिळून आला. नमुद आरोपींवर कलम २७ एन.डी.पी.एस. कायदयान्वये गुन्हा नोंद करण्यात आला आहे.

अवैधरित्या विनापरवाना दारू काढणारे, दारू बाळगुण विक्री करणाऱ्या तसेच सेवन करणाऱ्या आरोपीतांविरूद्ध ०८ गुन्हे नोंद

दिनांक २६/०५/२०२६ रोजी दारूबंदी कायदा अंतर्गत विविध पोलीस स्टेशनला पोलीसांनी अवैधरित्या दारू बाळगुण विक्री करणाऱ्यांवर छापा टाकून मोहाफुल दारू, देशी दारू असा एकुण २७६०/- रूपयांचा मुद्देमाल जप्त केला. महाराष्ट्र दारूबंदी अधिनियम अन्वये एकुण ०८ गुन्हे दाखल करण्यात आले आहे.

पोलीस स्टेशन खापा येथे आरोपी नामे मिलींद अरविंद धार्मिक, वय २९ वर्ष, रा. शहापुरा खापा, ता. सावनेर, जि.नागपुर याचे वर १ गुन्हा नोंद, **पोलीस स्टेशन उमरेड** येथे आरोपी नामे सुनिल सुर्यभान कन्नाके, वय ५४ वर्ष, रा. घुरखेडा, ता. उमरेड याचे वर १ गुन्हा नोंद, **पोलीस स्टेशन कोंढाळी** येथे महिला आरोपी हिचे वर १ गुन्हा नोंद, **पोलीस स्टेशन मौदा** येथे आरोपी १) महेंद्र आत्माराम आग्ने, वय ४२ वर्ष, रा. माथनी, ता. मौदा, जि. नागपूर २) संजय रामदास तितरमारे, वय ४६ वर्ष, रा. दुर्गामंदीर जवळ मौदा, जि. नागपूर ३) कमलेश तिरकन अहिरवाल, वय ३७ वर्ष, रा. झोडा चौक, शंकर शाहनगर, ता. जि. जबलपूर, ह. मु. मटन मार्केटजवळ मौदा यांचेवर प्रत्येकी १ गुन्हा असे ०३ गुन्हे नोंद, **पोलीस स्टेशन बोरी** येथे आरोपी १) नवसु गोपाल महाजन, वय ३५ वर्ष, रा. धवळपेट, ता. जि. नागपुर २) अविनाश सुभाष डुभरे, वय ४५ वर्ष, रा. नविन वसाहत, बुटीबोरी ता. जि. नागपुर याचेवर प्रत्येकी १ गुन्हा असे ०२ गुन्हे नोंद.

नमुद कारवाईत एकुण १) ०९ लिटर मोहाफुल गावठी दारू २) ३७८० मिली देशी दारू असा एकुण २७६०/-रूपयांचा मुद्देमाल मिळून आल्याने नाशवंत मुद्देमाल मौक्यावर पंचनामा कार्यवाही करून नष्ट करण्यात आला.

मा. पोलीस अधिक्षक
नागपूर जिल्हा (ग्रामीण), नागपूर
यांच्या मान्यतेने